

30 ta' Gunju, 1947:

Imhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Vincenzo Spiteri *versus* Antonio Hilli (*) .

Antikresi — Natura — Rahan — Bejgħ tal-Fond

Antikretiku — Art. 347, 2068 u 2091 tal-Kodiċi Ċivili.

L-antikresi hija dritt personali, u mhux dritt reali. Per mezz tagħha l-kreditur jakkwista d-dritt li jdahhal ir-renti ta' l-immobili tad-debitur, bl-obligu li jimputahom annualment għall-interessi u għall-kapital.

Għalkemm dan id-dritt huwa kunness ma' immobili, però ma huw dritt immobiljari; u jiddifferenzi mir-ghan, għaz ma jagħti ebda privileġġ fuq il-fond lill-kreditur antikretiku.

Il-kuntratt ta' l-antikresi għalhekk ma huw suġġett għall-inskrizzjoni fir-Registru Pubbliku, u ma għandux effikaċja quddiem it-terzi, u ma jipprejudikax id-drittijiet tagħhom.

Konsequenentement, meta d-debitur ibiegħ il-fond antikretiku, il-kreditur huwa obligat jirrilaxxa dak il-fond lill-akkwiredent, kemm id-darba l-akkwiredent tiegħu ma jkunx sar bil-kundizzjoni li huwa għandu jirrispetta l-antikresi; salvi d-drittijiet tal-kreditur kontra d-debitur li jkun hekk aljena l-fond għa mogħti b'antikresi.

(*)B'sentenza tat-12 ta' April 1948 (publikata) giet miċċhuda t-talba tal-konvenut biex jagħmel appell minn din is-sentenza quddiem il-Kunsill Privat tal-Maestà Tiegħu r-Re.

Il-Qorti, — Rat iċ-ċitazzjoni ta' l-attur quddiem il-Qorti tal-Maġistrati tal-Pulizija Gudizzjarja ta' Għawdex fil-Kompetenza tagħha Superjuri bħala Qorti Ċivili, fejn jippremetti illi

b'kuntratt magħmuni għand in-Nutar Francesco Gauci tal-20 ta' Diċembru 1935 il-konvenut kien silef lil Michel Angelo Spiteri, missier u awtur tiegħu, somma ta' flus bl-imghax tas-sitta fil-mija għal disa' u disghin sena, u dana assenjalat b'rahan għall-istess żmien żewġ hwienet, jew kwamar, imissu ma' xulxin, markat l-wahda 57 Triq il-Knisja, u l-oħra nru. 1, Pjazza Rjali, Xagħra; u b'kuntratt ieħor magħmul għand in-Nutar Angelo Cauchi fis-6 ta' Jannar 1936, il-konvenut reġa' silef somma oħra għall-istess żmien lill-insemmi Kalang Spiteri, u dana taħ b'rahan il-lok ta' djar li qiegħed ix-Xagħra, fi Triq il-Knisja, u jmiss mit-tramuntana ma' Triq Spiera, mill-lvant ma' Pjazza Rjali, minn nofsinhar ma' Triq il-Knisja, u mill-punent parti mal-biċċa l-oħra ta' l-istess post li kellha tibqa' għand l-istess Spiteri; imma b'kuntratt ieħor tat-28 ta' Marzu 1945, ippublikat min-Nutar Francesco Gauci, l-insemmi Michele Angelo Spiteri biegh lill-attur, ibnu, il-lok ta' djar li qiegħed fi Triq il-Knisja, Xagħra, imiss mit-tramuntana ma' Triq Spiera, il-lvant ma' Pjazza Rjali, nofs inhar ma' Triq il-Knisja u l-punent miegħu stess, sugġett għaċ-ċens jew piz, bir-riżerva tad-dritt ta' l-irkupra, li gie ċedut b'kuntratt ieħor għand l-istess nutar fl-14 ta' Diċembru 1945; illi huwa, l-attur, avża lill-konvenut biex jirrilaxxa l-fond fuq indikat, imma l-konvenut oppona għax jippretendi xi drittijiet in vista tal-konċessjonijiet antikretiċi fuq indikati; u għalhekk talab l-ewwelnett li jiġi dikjarat illi l-konċessjonijiet antikretiċi indikati hawn fuq ma humiex opponibili li u ma għandhomx effett kontra tiegħu, billi huwa persuna terza għall-konvenut; u konsegwentement illi l-konvenut jiġi kundannat jirrilaxxa favur l-attur fi żmien qasir li jiġi fissat il-fondijiet indikati hawn fuq. Bl-ispejjeż, kompriżi dawk ta' l-ittra uffiċjali tal-4 ta' April u 17 ta' Diċembru 1945;

Omissis;

Rat in-nota ta' l-eċċezzjonijiet fejn il-konvenut jopponi illi Michel Angelo Spiteri seta' jbiegh il-fondijiet bħala sugġetti għad-dritt tar-rahan, u għalhekk l-attur ma setax jichad id-dritt antikretiku tiegħu;

Omissis;

Rat is-sentenza mogħtija mill-Qorti fuq imsemmija fis-6 ta' Mejju 1946, fejn jaqgħet t-talba ta' l-attur, u ddikjarat illi l-kuntratti tar-raham magħmulin favur il-konvenut fl-20 ta' Dicembru 1935 għand in-Nutar Francesco Gauci, u l-iehor fis-6 ta' Jannar 1936 għand in-Nutar Angelo Cauchi, ma għandhomx valur fil-konfront ta' l-attur li xtara l-fondijiet minn għand is-sid bil-kuntratti magħmulin għand l-imsemmi Nutar Gauci fit-28 ta' Marzu u 14 ta' Dicembru 1945; ikkundannat lili-konvenut biex żmien xahrejn jirrilaxxa favur l-attur il-lok ta' djar li qiegħed ix-Xaghra, fi Triq il-Knisja, imiss mit-tramuntana ma' Strada Spiera, mill-lvant mal-Pjazza, u minn nofsinhar ma' Strada Chiesa, u fil-punent ma' beni ta' l-imsemmi Kalanġ Spiteri, iħallas l-is. 6d. ċens perpetwu jew piż, fond li jifforma l-oġġett tal-kontrattazzjonijiet imsemmijin aktar 'il fuq, u ordnat illi l-ispejjeż, għar-raġunijiet espressi fis-sentenza ta' l-Ewwel Qorti tal-4 ta' April 1946, jibqgħu bla taxxa, id-dritt tar-reġisru għas-sentenza jithallas bin-nofs; wara li kkunsidrat;

Illi l-partijiet jaqblu fuq il-fatti. Kalanġ Spiteri permezz ta' żewġ kuntratti kien ta' rahan lill-konvenut żewġ fondijiet li jinsabu x-Xaghra fi Triq il-Knisja, għal 99 sena, permezz ta' kuntratt iehor tat-28 ta' Marzu 1945, biegh l-istess fondijiet 'l ibnu, l-attur, u dana vaża lill-konvenut biex jirrilaxxjahomlu għal xejn, għax il-konvenut deherlu li għandu jibqa' fihom sa meta jispiċċa r-raham. Il-kwistjoni preżenti giet dibattuta fil-kawża "Giuseppe Refalo vs. Paolo Axiak" deċiża b'sentenza tal-4 ta' April 1946, fis-sens illi r-raham jagħti biss dritt personali lill-kreditur, dritt li ma jiswiex fil-konfront ta' min jixtri l-fond minn għand id-debitur; dawk ir-raġunijiet u konklużjonijiet ġew adottati anki fil-każ preżenti;

Rat in-nota ta' l-appell tal-konvenut u l-petizzjoni tiegħu, fejn talab illi s-sentenza fuq imsemmija tiġi revokata, billi tiġi respinta t-talba ta' l-attur bl-ispejjeż taż-żewġ istanzi;

Omissis.

Tikkunsidra;

Illi l-ewwel kwistjoni li għandha tiġi eżaminata f'dina l-kawża hi ja dik riflettenti n-natura ta' l-antikresi, jekk oġġ

hija dritt reali jew dritt personali. L-antikresi hija defnita mill-ligi bhala kuntratt li in forza tieghu l-kreditur jakkwista d-dritt li jdahhal ir-renti ta' l-immobili tad-debitur tieghu, bl-obligu li ghandu annwalment jimputahom akkont ta' l-interessi u tal-kapital tieghu. Minn dan jidher illi hija dritt konness ma' immobili; u ghalhekk kieku dan id-dritt kien immobiljari skond il-ligi taghna, ahna konna nsibuh fost dawk li huma indikati fl-art. 347 tal-Kodiċi Civili (antik. art. 4 ta' l-Ordinanza VII tal-1868). Infatti l-legislatur taghna f'dak il-kap indika liema huma l-beni immobili, u ghadda biex indika liema huma l-immobili minhabba n-natura taghhom u meta dawk l-affarijiet jistghu jsiru mobili mill-gdid; imbaghad il-legislatur ghadda ghall-enumerazzjoni ta' l-immobili ghali-oggett li ghalih qeghdin jirreferixxu, u gieb id-dirett u l-utili dominju, id-dritt ta' uzufрут u ta' uzu fuq beni immobili, u d-dritt ta' l-abitazzjoni, is-servitu predjali, u l-azzjonijiet li jirreferixxu ghal dawn id-drittijiet immobiljari. Fost dawn ma hemmx ebda menzjoni ta' dan il-kuntratt ta' antikresi, u certament il-legislatur ma kienx sejjer ihalli barra, l-enumerazzjoni simili, dritt li huwa kien qiegheed jikkunsidrah anki bhala immobiljari. U jekk dak id-dritt huwa gravanti fuq mobil, bhala dritt reali, huwa certament dritt immobiljari;

Tikkunsidra :

Illi jekk wiehed jipparaguna dan il-kuntratt kif definit u regolat mill-ligi u l-kuntratt tar-rahana ("pignus"), tidher id-differenza sostanzjali bejniethom. L-art. 2068 tal-Kodiċi Civili jghid illi fir-rahana id-debitur "jaghti" lill-kreditur tieghu in sikurezza tad-dejn haqa korporali mobili, mentri fl-każ ta' l-antikresi (art. 2091) id-debitur ma jaghtix l-immobili, izda l-kreditur "jakkwista" d-dritt li jehu r-renti ta' l-immobili; u imbaghad fl-art. immedjatament ta' wara d-definizzjoni tal-"pignus", il-legislatur ma tilefx zmien biex jiccara sewwa l-pożizzjoni guridika ta' dak l-istitut, u jghid illi l-"pignus" jaghti lill-kreditur id-dritt li jithallas minn fuq il-haga mir-ghana "bi privilegg fuq kreditur: oħrajn", kif inhu dispost fit-titolu XXIII. Ghall-kuntrarju, ebda dispozizzjoni simili, li hija tant importanti, ma nsibu fl-istitut ta' l-antikresi; u

ċertament, kieku l-legislatur ried jagħti lill-kreditur li għandu l-antikresi dritt hekk importanti, li jista' jgħibu quddiem it-terzi, kien ċertament isenimi f'dan l-istitut, kif ftit qabel kien semma fil-materja tal-"pignus";

Tikkunsidra ;

Illi mbagħad huwa risaput illi l-legislatur tagħna permezz tal-liġi attwali, li kienet irriorganizzata is-sistema kollu tagħna. speċjalment f'materja ipotekarja, fit-Titolu XXIII stabbilixxa dawk id-drittijiet li jagħtu prelazzjoni lil terzi persuni, u li huma l-privileġġi u l-ipoteki, u stabbilixxa favur dawk id-drittijiet dritt ta' prelazzjoni u dritt ta' segwitu; u impona illi dawk id-drittijiet għandhom ikunu inskritti fir-Registru Pubbliku biex jistgħu jkollhom xi valur kontra t-terzi. B'dan il-legislatur għamel il-pożizzjoni tat-terzi kemm jista' jkun possibilmment żgħira, fis-sens illi l-kreditur jew xerrej ta' immobili, qabel ma jagħmel l-operazzjoni, għandu jagħmel ir-riċerki meħtieġa fir-Registru Pubbliku, u hemm il-pożizzjoni tad-debitur ikun quddiemu deċifrata u ċċarata; u meta ssir dik l-inskrizzjoni l-liġi tgħid illi dawk il-privileġġi ma humiex preġudikati mill-aljenazzjonijiet, mill-ipoteki, u mill-piżijiet li setgħu jsiru waqt il-kors ta' dak iż-żmien fuq dak l-immobili (art. 2136 Kodiċi Ċivili); u l-istess haġa jingħad għall-ipoteka inskritta skond il-liġi, preċiżament għaliex dawn huma drittijiet reali li qegħdin fuq l-immobili stess, u għalhekk jippersegwitawh anki jekk dak l-immobili jmur f'idejn ta' terzi persuni;

Fil-każ ta' l-antikresi ma hemm xejn minn dan; u allura, kieku dan id-dritt kien reali, kien ikollna nissupponu inkongruwenza hekk kbira fis-sistema tagħna, illi nhalaq dritt reali simili illi ma jgħix inskritt, illi t-terzi ma jkunux jafu bih, u intant jista' jopera u jkollu effikaċja di fronte għal terzi persuni — haġa li hija inammissibili, għaliex l-interpreti ma jistax jinterpreta l-liġi b'mod illi jikkrea fis-sistema lokali anomalija u konfużjoni hekk kbira f'din il-materja, li jkun hemm dritt reali li ma jgħix inskritt;

Tikkunsidra ;

Illi argument iehor fil-liġi tagħna huwa illi l-legislatur

ghamel riferenza fit-titolu ta' l-antikresi għal ċerti artikoli li huma kontemplati fit-titolu tar-rahan; dawn huma l-artikoli 2072, 2083 u 2089. L-ewwel artikolu jgħid illi l-ħaġa (fil-każ l-immobili) tista' tiġi mogħtija, minn terza persuna, min-flok id-debitur; it-tieni artikolu jgħid illi d-debitur ma jistax jitolb ir-restituzzjoni tal-"pignus" jekk mhux wara li jkun interament hallas id-debitu tiegħu f'kapital, interessi u spejjeż; u l-aħħar jikkontempla l-indivizibbiltà tal-"pignus". L-ewwel u l-aħħar artikoli huma ċari li ma jista' jkollhom ebda influwenza f'dina l-materja; it-tieni artikolu verament ighid illi d-debitur ma jistax jiehu r-rahan jekk mhux wara li jhallas id-debitu interament, iżda huwa evidenti li jirriferrxi għar-rapporti bejn kreditur u debitur; infatti l-aħħar artikolu ta' dan l-istitut ta' l-antikresi jirribadixxi din l-idea ueta jgħid illi d-dispożizzjonijiet ta' dak it-titolu ma jgħibu ebda preġudizzju għad-drittijiet li t-terzi jistgħu jkollhom fuq l-immobili mogħti b'antikresi. Dan l-artikolu juri illi l-legislatur ried ikun ċar f'din il-materja, u barra mill-fattijiet fuq miġjuba kiteb dak l-artikolu biex juri r-rapport personali ta' dan l-istitut; u zied fl-istess artikolu illi jekk il-kreditur, indipendentement mill-antikresi, ikollu privileġġi u ipoteki legalment kostitwiti fuq l-istess immobili, huwa jeżerċitahom f'dak il-grad li jmiss lilu u bħal kwalunkwe kreditur ieħor. Anki dan l-artikolu jiffa' hafna dawl fuq il-materja; għaliex kieku l-antikresi "ut sic" kienet dritt reali, u għandha dawk l-effetti hekk importanti di fronti għat-terzi, kredituri jew xerrejja, ma kienx hemm b'żonn isemmi illi l-antikresista jista' jirrikorri għal privileġġi u ipoteki li għandu u jikkonkorri f'dak il-grad li jisthoqqlu skond il-ligi. Jekk id-dritt ta' l-antikresista jagħti dritt hekk importanti kif qiegħed jippretendi l-appellant, allura ftit wisq ikollu b'żonn jirrikorri għal dawk id-drittijiet l-oħra, ammenokkè ma jkunx irid jirrinunzja għall-antikresi;

Tikkunsidra ;

Illi kieku l-legislatur ried jagħti dan id-dritt reali lill-antikresi, ma kienx f'dan it-titolu jsemmi biss dawk it-tliet artikoli fuq enumerati u ma jsemmix artikoli iżjed importanti, kif inhu l-art. 2069 tal-Kodiċi Ċivili; jew inkella jgħid b'dizzjo-

ni ċara illi l-antikresista jirbaħ lit-terzi. Huwa risaput illi l-legislatur taġna, meta rriordina s-sistema legiſlativ taġna, ma rriproduċiex ċjekament dak li hemm jew li kien hemm f'ligijiet oħra; iżda meta ra illi ċerti artikoli, ta' istituti diversi, huma kontroversi ħafna, huwa generalment iddefinixxa b'mod jew iehor dik il-kwistjoni, speċjalment meta kienet kwistjoni li hija kontroversa fid-dottrina. Issa f'dan il-każ id-dottrina ma taqbeix fuq in-natura ta' dan id-dritt, u għalhekk il-legislatur, kieku ried iġhid illi dan id-dritt huwa reali, bil-konsegwenzi kollha tiegħu, kien iġhidu b'mod ċar u jirriordinali fis-sistema taġna tad-drittijiet reali fuq immobili, jekk għandu jkollu forza fuq it-terzi, biex dawn ma jistgħux jiġu bl-ebda mod ingannati;

Tikkunsidra;

Illi għalhekk, mad-dispożizzjonijiet diversi tal-ligi lokali jidher illi dan id-dritt huwa personali. Imbagħad il-ligi taġna taqbel mal-Ligi Franċiża. Il-Laurent (Diritto Civile, Vol. 28, No. 561 et seq.) huwa propunġatur qawwi tad-dottrina illi id-dritt huwa merament personali u li ma hemm ebda dritt reali. "Il creditore", iġhid dan l-awtur, "non acquista col contratto che la facoltà di percepire i frutti dell'immobile, coil'obbligo di imputarli annualmente sugli interessi e sul capitale. La disposizione è concepita in termini restrittivi. E' come se la legge dicesse: 'Il creditore anticresista non ha i diritti che l'articolo 2078 accorda direttamente od implicitamente al creditore pignoratizio; il solo diritto consiste nel pagarsi sui frutti'. Ora il pagamento si fa fra creditore e debitore; dunque l'anticresi non dà al creditore un diritto sui frutti che in confronto del debitore. Ma questo modo di pagamento non cambia nulla alla natura del credito che il debitore paga in frutti; se fosse chirografario resta tale; ciò che prova che il creditore non ha alcun diritto sulla cosa da poter opporre ai terzi, nè l'atto, nè registrazione, nè dichiarazioni che abbiano per oggetto di impedire la frode in danno dei terzi. Se il legislatore avesse voluto accordare al creditore anticretico un diritto sulla cosa, opponibile ai terzi, questo diritto sarebbe stato un privilegio analogo a quello del creditore pigno-

ratizio; quindi avrebbe dovuto essere pubblico come tutti i privilegi immobiliari, od almeno il legislatore avrebbe dovuto assoggettarlo a delle forme e a delle garanzie nell'interesse dei terzi. Certo è che l'anticresista non ha privilegio. Su che verrebbe dunque questo diritto reale? Sarebbe un diritto reale sopra oggetti mobili, diritto opponibile ai terzi, che assicura all'anticresista una preferenza sugli altri creditori che avessero un diritto sui frutti. Questo diritto, analogo al pegno, non sarebbe concepibile nel sistema del Codice che mediante delle garanzie; se esse sono necessarie pel pegno, lo sarebbero parimenti per l'anticresi. Ora la legge non prescrive forma alcuna, nè alcuna condizione nell'interesse dei terzi; prova questa che non ha inteso che il diritto dell'anticresista possa essere loro opposto". Fil-każ tagħna l-liġi tgħid illi l-forma ta' dana l-kuntratt hija permezz ta' skrittura, għalhekk anki skrittura privata; issa huwa illogiku li wiehed jaħseb illi l-legislatur ried jagħmel u johloq dritt reali ta' importanza hekk kbira, fejn jaggrava fuq immobili, mingħajr ma jimponi l-attribubiku u jimponi ċerti solennitajiet favur it-terzi;

Ta' l-istess opinjoni huwa Delvincourt (Codice Civile Francese, Vol. 4, p. 323) u Troplong (no 576 et seq.) li jgħid:— "Per mio conto io non son di credere che gli autori precitati sieno manifestamente in inganno. Siccome il creditore anticresista non acquista che la facoltà di pagarsi sui frutti dell'immobile impegnato, siccome niun diritto reale egli acquista su quello, ne segue non poter la sua anticresi entrare in lotta coll'ipoteca basata sulla cose e che la tiene specialmente e realmente impegnata" (no. 578); u fin-numru ta' wara dak l-awtur igħid illi l-antikresi "non crea che rapporti fra debitore e creditore, non trasmette a costui verun diritto che smembra la cosa e ne ritragga punto nulla di reale. Il debitore adunque è rimasto padrone del fondo in tutta la sua pienezza; non ne ha distaccato niuna particella; e così ha conservato, almeno rispetto ai terzi, il diritto di venderlo, di gravarlo di diritti reali, d'ipotecarlo. Senza dubbio, vendendolo senza imporre al compratore la legge di rispettare l'anticresi, egli commette una azione contraria alla morale; egli è respon-

sabile verso l'anticresista mercè l'azione pignoratizia contraria; possono essere contro di lui pronunziati dei danni ed interessi; ma il compratore che è un terzo, e pel quale il contratto di anticresi 'est res inter alios acta', il compratore che non trova sulla cosa niuna affettazione che tocchi l'integrità del fondo, il quale non v'incontra se non un possesso precario, senza energia, il compratore può espellere l'anticresista, senza tenere conto d'un contratto che ingenera particolari rapporti, ma punto non crea diritto reale";

U diversi ġudikati tal-ġurisprudenza Franċiża jappoggjaw din l-opinjoni (C. di Rennes 24. 8. 1827, di Bastia 9. 5. 1838, di Parigi 24. 7. 1852, citati miz-Zachariae Vol. V, pag. 87). Anki fil-ġurisprudenza lokali nsibu ġudikati li stabbilew din l-opinjoni (sentenza ta' din il-Qorti tat-2 ta' Marzu 1921 fil-Kollez. XXIV—1—89, u dik ta' din il-Qorti in re "Mifsud vs. Zammit" tas-7 ta' D'ċembru 1931 fil-Kollez. XXVIII—I—207, kif ukoll sentenzi tal-Prim'Awla Civili tat-28 ta' Novembru 1884, Vol. X, pag. 645, u tad-29 ta' Novembru 1913 fil-Vol. XXII—II—157);

Tikkunsidra;

Illi l-appellant jissottometti illi la darba d-debitur ċeda dak id-dritt lill-kreditur, ma setax wara jaljenah li hadd iehor; iżda fis-sistema ta' tagħna tat-tutela tat-terzi, anki jekk ikun hemm kuntratt traslativ ta' proprjetà, u dan ma jkunx insinwat biex it-terzi jkunu jafu bih, dak il-kuntratt ma huw operativ kontra tagħhom, għalkemm razzjonalment id-debitur kellu dak id-dritt. U l-fondament ta' dan qiegħed kollu fit-tutela tat-terzi. Il-Troplong, l. c. no. 580, jirrispondi għal din l-obbjezzjoni fis-sens li jgħid illi f'dan il-każ il-pożizzjoni hi'ja paragnata għall-kerrej fid-Dritt antik, illi kien jitlef id-dritt tiegħu di fronti għall-kumpratur sakemm il-ligijiet id-disponew diversament. L-istess haga jgħid Laurent fuq din l-obbjezzjoni (l. c. no. 570);

Tikkunsidra;

Illi l-argument ta' l-appellant li hemm il-pussess, kif iġħidu l-awturi fuq citati, iħallih fejn ikun, għaliex biex il-kreditur per mezz tal-pussess jista' jirrespingi l-kumpratur.

hemm bżonn illi l-ligi minhabba dak il-pussess taghti lill-antikresista xi privileġġ, għaliex in forza ta' dan jista' jirrespingieh, jew inkella xi dritt ta' ritenzjoni illi l-ligi tikkontempla favur l-antikresista u di fronti u opponibili lit-terzi persuni; mentri fil-ligi fuq dan ma hemm xejn, kif iġhid Laurent (l. c. no. 567), hemm il-kuntrarju, fis-sens illi dak li huwa stabililit f'dan it-titolu ma jistax jippreġudika d-drittijiet li t-terzi jistgħu jkollhom fuq il-post, dispożizzjonijiet li, kif intqal iżjed 'il fuq, il-legislatur ma kienx jagħmel kieku ried isegwi l-opinjoni kuntrarja;

Tikkunsidra ;

Illi veru huwa illi l-ligi tgħid illi d-debitur ma jkunx jista' jerġa' jiġi lura l-post qabel ma jhallas interament id-debitu tiegħu; iżda dik id-dispożizzjoni għandha tiġi koordinata mas-sistema intier tal-ligi tagħna, meta u kif dritt jista' jiġi oppost lit-terzi persuni; għalhekk għandha raġjonevolment tiftihem illi dik id-dispożizzjoni għandha ssehh unikament fir-rapporti bejn id-debitur u l-kreditur tiegħu antikresista. Il-Laurent, li jikkomenta dispożizzjoni bħal dik identika għal tagħna (l. c. no. 571), hekk iġhid:— "Ora dicesi, secondo i termini formali dell'articolo 2087, che il debitore non può, prima del completo pagamento del suo debito reclamare il godimento dell'immobile che ha dato in anticresi; è lo stesso che dire che il debitore non può spodestare il creditore. Se egli non lo può direttamente, non lo può neppure vendendo l'immobile od ipotecandolo..... Nella sostanza questa argomentazione è una parafrasi della massima tradizionale che è la base dell'opinione che noi combattiamo. Proudhon, tanto sagace e penetrante, non si è accorto che il suo ravinamento suppone ciò che bisognava dimostrare, vale a dire, che il compratore o il creditore ipotecario debbono rispettare un diritto di credito. La conclusione alla quale giunge fa fede contro il principio dal quale deriva. Si vuole che il creditore anticresista abbia un privilegio, vale a dire un diritto di preferenza efficace quanto quello ipotecario, ed intanto il diritto di ritenzione è accordato, in materia di pegno, contro il debitore e non già contro i terzi..... Questa dottrina (dik

li tagħti d-dritt ta' ritenzjoni) è una massa di contraddizione. Essa assimila l'anticresi al pegno, e dà all'anticresista un diritto che gode il creditore pignorat'zio, quello di ritenzione contro i terzi. Essa dà all'anticresista un privilegio ed una preferenza, sotto nome di diritto di ritenzione, allorquando l'articolo 2085 gli rifiuta implicitamente ogni privilegio ed ogni preferenza..... Per meglio dire, sono dei diritti che sono in conflitto coll'interesse dell'anticresista, giacchè questi non ha diritto nella cosa, egli non ha che un credito verso il debitore, mentre che i terzi hanno un diritto sulla cosa, come compratori o come creditori ipotecari. Questo è decisivo; il diritto dei terzi prevale su quello dell'anticresista, il quale è senza diritto in loro confronto". Għalhekk jidher ċar illi dik id-dispożizzjoni għandha tingara fir-relazzjonijiet interni bejn kreditur u debitur, għaliex l-istitut għandu jiġi interpretat kollu kemm hu u hemm dispożizzjoni oħra li tgħid illi t-terzi ma jstgħux jiġu preġudikati fid-drittijiet tagħhom (ara sentenza P.A. "Carabott vs. Abela" tas-26 ta' Ottubru 1922, Kollez. Vol. XXV—II—196; u Prim'Awla tat-8 ta' April 1926 "Bartolo vs. Dr. R. Naudi", Kollez. Vol. XXVI—II—282. Ara wkoll sentenza Appell 16. 12. 1921, "Farrugia vs. Axisa", Kollez. XXIV—I—934);

Tikkunsidra :

Illi lanqas huwa aċċettabil l-argument illi, peress li l-antikresi hija istitut ta' garanzija favor il-kreditur, vwoldiri illi għandha din il-garanzija tkun reali bil-konsegwenzi kollha tagħha, jew iġġib xi dritt ta' ritenzjoni. Huwa magħruf fid-Dritt illi fl-evoluzzjoni tas-sistema tal-garanzija kien hemm dawk il-garanziji li għall-ewwel kienu imperfetti u kienu jbal-lu l-kreditu ftit u xejn espost għal perikolu; u allura għas-sistema tal-"fiduċja", ta' l-"anticresi", tal-"pignus", ġew evoluti s-sistemi ta' l-"ipoteca" u tal-"privileġġ", illi bl-"inskrizzjonijiet" tagħhom jagħtu kemm jista' jkun garanzija tajba. Izda billi haġa hija ta' natura ta' garanzija, mhux vwoldiri li għandha jkollha n-natura ta' privileġġ. L-istorja tad-Dritt tgħidilna l-kuntrarju;

Tikkunsidra ;

Illi generalment il-kreditur antikretiku jikkawtela ruħu per mezz ta' ipoteka għall-kreditu li għandu jieħu, jekk ma jkollux xi privileġġ; u allura, munit kif ikun bl-ipoteka, huwa jkun żgur kontra kwalunkwe perikolu tad-debitur tiegħu, salvi dejjem id-drittijiet ta' kredituri ipotekarji ta' qablu u tal-kredituri privileġġjati. Għalhekk fil-maġġur parti tal-kazijiet il-kreditur antikresista ma jistax jiġi preġudikat, għax ikollu favur tiegħu dik l-ipoteka. Izda peress illi f'Għawdex dan l-aħħar, minn certu żmien 'l hawn, inholqu kuntratti ta' antikresi speċjali, li forsi kelhom xi mira oħra, allura nholqot ukoll din il-pożizzjoni, illi l-kreditur qiegħed jara anomala, u li saret anomala preċiżament minhabba dawn il-kuntratti speċjali u anormali;

Tikkunsidra:

Illi fl-aħħarnett l-appellanti sottometta illi l-kuntratt in kwistjoni tal-bejgħ ta' l-immobili huwa simulat, u jrid jattakka fuq din il-bażi; u peress din il-materja ma tistax tiġi konvenjentement trattata f'din it-tieni istanza, huwa meħtieġ dan il-provvediment;

Għal dawn ir-raġunijiet u għal dawk ta' l-Ewwel Qort;:

Tiddikjara u tiddeċidi illi l-kuntratti ta' l-antikresi msemmijin fl-atti ma ġiebux ebda dritt reali fuq l-immobili li ġie mogħti in antikresi, iżda dritt merament personali bejn il-kreditur u d-debitur, u għalhekk ma jistgħux jiġu bħala tali oppost: mill-attur, salva l-kwistjoni jekk il-kuntratt tal-bejgħ li sar bejn Michel Angelo Spiteri u Vincenzo Spiteri, ta' l-immobili fil-kwistjoni, huwiex simulat kif jippretendi l-appellanti; u għalhekk din il-kwistjoni tibqa' riżervata għal ġudizzju separat; u tagħti żmien lill-appellanti ta' erbgħin ġurnata biex, jekk jidhirlu, jesperixxi per mezz ta' azzjoni separata l-pretenzjoni tiegħu tas-simulazzjoni. L-ispejjeż taż-żewġ istanz: fuq il-kwistjoni deċiża l-lum ikunu mingħajr taxxa, minhabba n-natura tal-kwistjoni stess; id-dritt tar-registru relativ għal din l-istanza jkun kontra l-appellanti, u għall-ewwel istanza kif ġie deċiż mill-Ewwel Qorti. Spejjeż oħra ikunu riżervati għas-sentenza finali. Il-kawża tibqa' differita għat-13 ta' Ottubru 1947.